

بِسْمِ اللّٰهِ الرَّحْمٰنِ الرَّحِیْمِ

سب سے افضل جگہ کونسی ہے؟

دارالافتاء اہلسنت (دعوت اسلامی)

سوال

کیا فرماتے ہیں علمائے دین و مفتیان شرع متین اس بارے میں کہ دنیا کی سب سے افضل زمین کون سی ہے؟

جواب

نبی کریم صلی اللہ تعالیٰ علیہ وآلہ وسلم کی ثُربت اطہر یعنی قبر مبارک کا وہ حصہ کہ جو جسم انور سے متصل ہے، وہ سب سے افضل جگہ ہے، یہاں تک کہ کعبہ معظمہ سے بھی، بلکہ عرش سے بھی افضل ہے۔

حضرت علامہ علی قاری رحمۃ اللہ تعالیٰ علیہ فرماتے ہیں :

”ونقل القاضي عياض وغيره الإجماع على تفضيل ما ضم الأعضاء الشريفة حتى على الكعبة المنيفة، وأن الخلاف فيما عداه. ونقل عن أبي عقيل الحنبلي أن تلك البقعة أفضل من العرش“

ترجمہ : اور علامہ قاضی عیاض وغیرہ نے اس پر اجماع نقل کیا ہے کہ وہ حصہ، جو حضور صلی اللہ تعالیٰ علیہ وآلہ وسلم کے اعضاء شریف سے ملا ہوا ہے، وہ سب سے افضل ہے یہاں تک کہ کعبہ معظمہ سے بھی، اور یہ کہ اختلاف اس کے علاوہ میں ہے، اور ابو عقیل حنبلی سے منقول ہے کہ وہ حصہ عرش سے بھی افضل ہے۔ (مرقاۃ المفاتیح، جلد 2، صفحہ 588، مطبوعہ : بیروت)

سیدی اعلیٰ حضرت امام احمد رضا خان علیہ رحمۃ الرحمن نے ارشاد فرمایا : ”ثُربت اطہر یعنی وہ زمین کہ جسم انور سے متصل ہے کعبہ معظمہ بلکہ عرش سے بھی افضل ہے، صرح بہ عقیل الحنبلی وتلقاه العلماء بالقبول (ابو عقیل حنبلی نے اس کی تصریح فرمائی ہے اور علما نے اسے قبول کیا۔) باقی مزار شریف کا بالائی حصہ اس میں داخل نہیں۔ (فتاویٰ رضویہ، جلد 10، صفحہ 711، رضا فاؤنڈیشن، لاہور) وَاللّٰهُ اَعْلَمُ عَزَّوَجَلَّ وَرَسُوْلُهُ اَعْلَمُ صَلَّی اللّٰهُ تَعَالٰی عَلَیْهِ وَاٰلِهٖ وَسَلَّم

مجیب : مولانا اعظم عطاری مدنی

فتویٰ نمبر : WAT-4729

تاریخ اجراء : 22 شعبان المعظم 1447ھ / 11 فروری 2026ء



Dar-ul-Ifta Ahlesunnat (Dawat-e-Islami)



www.fatwaqa.com



daruliftaahlesunnat



DaruliftaAhlesunnat



Dar-ul-ifta AhleSunnat



feedback@daruliftaahlesunnat.net